

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР.

№ 43
(7484)
СЕРАДА
14
КРАСАВІКА
1943 г.

Партизаны і партизанкі Беларусі!

ДНЁМ І НОЧЧУ ГРАМІЦЕ НЕНАВІСНЫХ
АКУПАНТАЎ, ЗНІШЧАЙЦЕ ІХ ЖЫВУЮ СІЛУ І
ТЭХНІКУ. УЗМАЦНЯЙЦЕ УДАРЫ ПА КАМУНІКАЦЫЯХ
ВОРАГА.

ЯШЧЭ ШЫРЭЙ РАСПАЛЬВАЙЦЕ ПОЛЫМЯ
Ў СЕНАРОДНАЙ БАРАЦЬБЫ Ў ТЫЛУ НЯМЕЦКІХ
ЗАХОПНІКАЎ!

ЗА БАЯВУЮ СУСТРЭЧУ 1-га МАЯ

Па ўсёй савецкай краіне ўзнялася хваля прадмайскага соцыялістычнага спаборніцтва. Фабрыкі і заводы, шахты, чыгункі і калгасы перавыконваюць устаноўленыя для іх вытворчыя планы. Народ рыхтуецца да стойна сустрэчы вялікае свята працоўных.

Даць фронту і краіне больш сталі і вугалю, танкаў і самалётаў, нафты і гармат, боепрыпасаў і прадуктаў харчавання, дапамагчы Чырвонай Арміі граміць нямецкіх акупантаў — вось за што, не шкадуючы сіл, змагаюцца людзі ў савецкім тылу. З кожным днём знішчаць усё больш гітлераўскіх людзей, іх тэхніку, набліжаць дзень вызвалення нашай роднай зямлі ад фашысцкіх варвараў — за гэта храбра і мужна змагаюцца савецкія людзі на фронце.

Няма сумнення, што нашы беларускія партизаны, якія ўпісалі ў гісторыю айчынай вайны многа слаўных старонак, азнамянуюць свята 1-га мая новымі баявымі подвігамі. З Мінска, Брэста і Гомеля, з Віцебска, Беластока і Пінска, з Магілёва і Баранавічаў, з Палесся і Вілейшчыны — з усіх куткоў Беларусі паведамляюць аб новых бліскучых справах народных месціцаў. Польшыя партизанскай вайны разгараецца ўсё шырэй. Самыя шырокія масы беларускага насельніцтва ўзняліся на смертную барацьбу з ворагам.

З года ў год мы сустракалі і радаваліся першаму мая, як сімвалу маладосці і

росквіту нашай краіны, як сімвалу вясны чалавечтва. Мы ганарыліся сваімі калгаснымі нівамі і цудоўнымі заводамі, школамі і ўніверсітэтамі. Шчасцем і заходам свяціліся вочы нашых дзяцей.

Подлы і каварны вораг растаптаў нашу шчасце, апаганіў нашы святыні, заліў нашу зямлю крывёю. Смерць і разбурэнне ходзіць па нашай зямлі, шыбеніцы засланілі сонца. Людаед Гітлер хоча знішчыць свабодалюбівы беларускі народ.

Не быць гэтаму! Патокамі сваёй бруднай крыві расплоціцца гітлераўскае звяр'е за кроў і пакуты савецкіх людзей!

Таварышы — партизаны! Множце свае ўдары па нямецка-фашысцкіх акупантах! Няхай у вашым сэрцы не гасне лютая нянавісць да фашысцкіх забойцаў, няхай мацнее воля да барацьбы і ўпэўненасць у перамоце! Фашысцкая гадзіна будзе раздаўлена. Беларусь была і будзе савецкай!

Сыны беларускага народа! Біце фашысцкую погань насмерць, біце без перапынку, біце ўдзень і ўночы. Дапамагайце роднай Чырвонай Арміі вызваляць нашу зямлю ад нямецка-фашысцкіх акупантаў, каб вясненне сонца, сонца радасці, свабоды і шчасця, зноў зазяла над роднай зямлёй, вызваленай ад гітлераўскай погані.

Азнамянем-жа падрыхтоўку да 1-га мая новымі ўдарамі па нямецка-фашысцкіх акупантах!

Гараць пакгаузы

Да нас прыйшоў адзін таварыш з мясцовых жыхараў і расказаў аб тым, што на суседняй чыгуначнай станцыі — вялікія пакгаузы з хлебам і бензасховішча. Нашай групе належыла знішчыць іх.

Два дні рыхтаваліся мы да правядзення аперацыі, а потым накіраваліся выконваць заданне.

Мы выйшлі да чыгункі крыху лявей ад станцыі. Хутка і бясшумна замініравалі палатно. Перайшлі чыгуначную лінію і накіраваліся да пакгаузаў. Іх было два.

Некалькі партизан прабраліся да памяшкання варты і кінулі ў вокны гранаты. У гэты час адкрылі агонь і другія партизаны. Гэта быў сігнал. Владзімір кінуў бутэльку з гаручай вадкасцю пад самы дах. Успыхнула полымя. Яно разгаралася ўсё ярчэй. Гарэлі пакгаузы.

У гэты час партизаны працягвалі весці агонь па памяшканню варты. Зрабіўшы сваю справу, мы па сігналу адыйшлі і, будучы ўжо далёка, пачулі стрэлы: стралялі гітлераўцы, якія надышлі на дапамогу вартаўнікам пакгауза.

Склады ўсё гарэлі. Недалёка палала бензасховішча. Агонь ахапіў і станцыю. У гэты час тут збіраўся праскочыць воінскі эшалон з боепрыпасамі, але ён наляцеў на нашы мны, паляцеў пад адкос. Пачалі ірвацца снарады.

Мы былі горды паспяховым выкананнем баявога задання.

Калі мы прыйшлі ў атрад, нас парадавалі падарункамі, якія прышлі з савецкага тылу. Як прыёмна было тут, на тэрыторыі, часова занятай ворагам, адчуваць клопаты і ласку вялікай радзімы!

Партизан ЛЕУ Р.

Выратавалі савецкіх людзей

У адной з вёсак гітлераўцы арганізавалі канцэнтрацыйны лагер для савецкіх грамадзян. Партизаны нечакана ўварваліся ў вёску, знішчылі 130 варожых салдат і афіцэраў і вызвалілі 106 арыштаваных немцамі савецкіх людзей.

ГОМЕЛЬСКАЯ ОБЛАСЦЬ.

Збілі фашысцкіх сцяргатнік

1-га красавіка немцы зрабілі паветраны налёт на размяшчэнне аднаго партизанскага атрада. Народныя месціцы сустралі фашысцкіх сцяргатнікаў групавым вінтавым агнём. У выніку абстрэду быў збіты адзін нямецкі трохматорны самалёт.

ВІЦЕБСКАЯ ОБЛАСЦЬ.

На фронтах Айчынай вайны

ДЗЕЯННІ НАШАІ АВІАЦЫІ ЗА ТЫДЗЕНЬ

За мінулы тыдзень з 4 па 10 красавіка ўключна ў паветраных баях і на аэрадромах праціўніка знішчана 117 нямецкіх самалётаў. Нашы страты за гэты-ж час — 48 самалётаў.

СНАЙПЕРЫ ЗНІШЧАЮЦЬ ЖЫВУЮ СІЛУ ВОРАГА

На Кубані 19 снайпераў Н-скай часці за апошнія дні знішчылі звыш 200 нямецкіх салдат і афіцэраў. Снайпер Канцэдал забіў 18 салдат і аднаго нямецкага афіцэра, снайпер Гайдараў знішчыў 27 немцаў, старшыня Галіцані — 28, сержант Гаўрыкаў — 60, старшыня Мазніцын знішчыў да 50 гітлераўцаў.

НА ЗАХОДНІМ ФРОНЦЕ

На Заходнім фронце нашы войскі вялі абстрэл варожых пазіцый і падавілі агонь 10 артылерыйскіх і 2 мінамётных батарэй праціўніка.

Група разведчыкаў пад камандаваннем гвардыі малодшага лейтэнанта Цыцарава пранікла ў тыл праціўніка. Гвардзейцы-разведчыкі знянацку напалі на праціўніка, знішчылі 40 немцаў.

ПАСПЯХОВЫЯ ДЗЕЯННІ РАЗВЕДЧЫКАЎ

На поўдзень ад горада Белья група нашых разведчыкаў, знішчыўшы ахову немцаў, знянацку атакавала праціўніка і пасля кароткага бою авалодала вельмі ўмацаванай вышыняй. У рукапашнай схватцы знішчаныя немцы гарнізон. На другім участку атрад разведчыкаў прабраўся ў размяшчэнне праціўніка і ўзарваў варожы дзот.



ДЗЕЮЧАЯ АРМІЯ. НА ЗДЫМКУ: Танкавы дэсант урываецца ў насяляны пункт на Кубані.

НА ПОЎДЗЕНЬ АД БАЛАКЛЕІ

На поўдзень ад Балаклі адбываліся ўпорныя баі. Праціўнік, нягледзячы на цяжкія страты, якія ён панёс раней, імкнецца пацягнуць нашы войскі. Савецкія байцы ў жорсткім бою нанеслі праціўніку вялікія стра-

ты і прымусілі яго адступіць. Наступныя атакі немцаў таксама поспеху не мелі. У выніку бою знішчана 7 нямецкіх танкаў і 2 самаходныя гарматы. Праціўнік страціў толькі забітымі да 300 салдат і афіцэраў.

ЗНІШЧЕНА БОЛЬШ 2.000 ГІТЛЕРАЎЦАЎ

На адным участку Волхаўскага фронту праціўнік значнымі сіламі падпрыняў атаку нашых пазіцый. Першыя атакі гітлераўцаў былі адбіты нашымі часцямі з вялікімі для праціўніка стратамі. Пасля пятай атакі, якая суправаджалася моцным артылерыйскім агнём, немцам удалося ўклініцца ў баявыя парадкі нашых часцей. Кон-трударам нашы байцы адкінулі праціўніка і поўнаасцю аднавілі ранейшае становішча.

Усе наступныя атакі гітлераўцаў таксама адбіты.

Па няпоўных даных, на полі бою і ў траншэях, дзе адбываўся рукапашны бой, падлічана больш 2.000 трупаў нямецкіх салдат і афіцэраў. Некалькі дзесяткаў гітлераўцаў узяты ў палон. Захопленыя трафейныя гарматы — 3, мінамётаў — 11, кулямётаў — 46, радыёстанцыі — 9, многа вінтовак і іншая ваенная маёмасць.

НАЛЁТ СОВЕЦКІХ САМАЛЁТАЎ НА КЕНІГСБЕРГ

Уноч на 11 красавіка савецкія самалёты зрабілі налёт на Кенігсберг і бамбардыравалі ваенна-гаспадарчыя аб'екты гэтага горада. Наглядаліся вялікія пажары і выбухі. Усе нашы самалёты вярнуліся на свае базы.

ПА СОВЕЦКАЙ КРАІНЕ

НА ПАЛЯХ КРАІНЫ

Стаяць цёплыя дні. У калгасах Калінінскай абласці пачаліся палявыя работы. У Калінінскім раёне ўзарана звыш 300 гектараў. Масавая сяўба ідзе ў Таджыкістане. Перадавыя арцелі выканалі пасеўныя заданні і ўжо сеюць звыш плана.

Прыступілі да сяўбы калгасы высокагорных раёнаў Цэнтральнага Тянь-Шаня.

Устанавілася цёплае надвор'е ў Новасібірскай абласці. Многія калгасныя брыгады выехалі ў палявыя станы. Пачалося выбарчае ворыва ў калгасах Дзержынскага, Галкінскага і Астрагжанскага раёнаў, Смаленскай абласці.

ДВА ПУДЫ ЗОЛАТА НА АДНАЎЛЕННЕ СТАЛІНГРАДА

Старацелі Ленскіх прыскаў далі слова сабраць у красавіку і перадаць Ураду два пуды золата на набыццё абсталявання для аднаго з сталінградскіх заводаў. Абавязацельства выканана.

ПРАДМАЙСКАЕ СПАБОРНІЦТВА

★ Іскінскія нафтавікі (Эмба) здабылі звыш квартальнага плана 16.650 тон нафты ў асобы фонд Галоўнага Камандавання Чырвонай Арміі.

★ 3.000 пудоў цукру далі звыш плана рабочыя і работніцы Бійскага цукровага завода. Да 1 мая калектыў завода абавязаўся даць звыш плана яшчэ 3.000 пудоў цукру.

★ Штодзённа па аднаму баявому самалёту звыш плана здае ў асобы фонд Галоўнага Камандавання калектыў завода, дзе дырэктарам тав. Белянскі.

★ 14 маршрутаў меднай руды далі звыш вытворчай праграмы гарнякі Новаалейнскага рудніка.

★ Датэрмінова выканалі квартальную праграму прадпрыемствы грэста «Дальлес». Звыш плана нарыхтавана і вывезена да месца пагрузкі 42.000 кубаметраў дзелавай драўніны.

★ Алапаеўскія металургі за 9 дзён красавіка далі звыш плана 231 тону метала.

★ Калектыў завода, дзе дырэктарам т. Саломка, уключыўшыся ў прадмайскае спаборніцтва, выпрацаваў на 3,4 мільёна рублёў прадукцыі звыш плана.

БАКІНСКАЯ НАФТА ЗНОЎ ІДЗЕ ПА ВОЛЗЕ

2 красавіка на Астраханскім рэйдзе адбылася доўгачаканая сустрэча каспійскіх маракоў з волжскімі рачнікамі. З велізарнымі цяжкасцямі прабіліся валжане з караванам баржаў праз ільды. Да

танкера падыходзіць баржа. У яе перакачваецца бакінскі бензін. Зноў дзейнічае вялікая нафтавая магістраль. Хутка яна будзе прадоўжана да самага верхняга цячэння Волгі.

НА ЛЯСНОЙ ДАРОЗЕ

Калі дарога была замінравана, камісар атрада тав. Чэпелеў загадаў сваім байцам замаскіравацца і падрыхтавацца да сустрэчы ворага. Густы сасоннік схаваў партызан ад чужых вачэй.

Доўга чакалі партызаны. Дваццаць пяць чалавек упіваліся вачыма ў лясную дарогу, якая гублялася ў гущыню. Адтуль павінен паказацца вораг. Але калі і колькі яго будзе—гэтага партызаны не ведалі.

Як марудна цягнуўся час! Хвілінамі, здавалася, што нервы не вытрымаюць такога напружання.

— Увага! — як электрычная іскра пранеслася па ланцугу залёгіх партызан. Камісар папярэджваў аб паяўленні на дарозе немцаў. Іх было нямнога—чалавек дзесяць—пятнаццаць. Расцягнуўшыся ў ланцужок, немцы ішлі спакваля, як здані, палыхліва азірочыся па баках.

— Прапусціце! — ад байца да байца перадаўся загад камісара.

Немцы прайшлі каля партызан так блізка, што тых да дробязей разгледзелі іх эластэчныя твары. Па ўсяму відаць было, што гэта ішла баявая ахова калоны гітлераўцаў, якая з хвіліны на хвіліну павінна паказацца на дарозе.

Але, замест калоны, на дарозе з'явілася аўтамашина. Толькі крыху пагадзя партызаны разгледзелі, што за машынай у пешым страю рухаецца больш двухсот гітлераўцаў. Машына набліжалася да мінаванага ўчастка. У кабінцы разам з шоферам сядзеў афіцэр.

Але, замест калоны, на дарозе з'явілася аўтамашина. Толькі крыху пагадзя партызаны разгледзелі, што за машынай у пешым страю рухаецца больш двухсот гітлераўцаў. Машына набліжалася да мінаванага ўчастка. У кабінцы разам з шоферам сядзеў афіцэр.

МІНСКАЯ ОБЛАСЦЬ.

АПОШНІ ПАЛЁТ

На гэты раз мы выбралі для выканання задання найбольш небяспечны ўчастак чыгункі. Направа ад месца, дзе мы збіраліся дзейнічаць, быў пераезд, які ўзмоцнена ахоўваўся немцамі, па другі бок дарогі, метраў у сямі дзесяці—казарма з фашыстамі, а ззаду нас—шасэйная дарога, па якой правозілі многа фурманак і машын. Разлік быў просты: тут нас менш за ўсё чакаюць і тут, хоць гэта больш цяжка, трэба дзейнічаць.

Мы хутка замінравалі палатно і таксама хутка адышлі. На святанні мы былі ў засадзе. Чакалі выбуха. Марудна цягнуўся час. Але вось здалёк пачуўся шум, а хутка данёсся выбух.

Пасылаем разведку. Яна звяртаецца без вынікаў, бо немцы нікога не падпунцаюць да месца выбуха. Ці добра прайшла наша аперацыя?

Праз некалькі дзён мы даведзіліся, пра вынікі сваёй работы. Аказваецца, вынік быў добрым. Пад адкос быў пушчан 21 вагон. Пад абломкамі загінула 400 нямецкіх лётчыкаў і тэхнікаў, якія накіроўваліся на фронт. Смартельны палёт пад адкос быў іх апошнім бяспаспелым палётам.

Партызан ВЛАДЗІМІР Т. ВІЛЕРСКАЯ ОБЛАСЦЬ.

КОМСАМОЛЬСКІЯ ПРАПАГАНДЫСТЫ У ВАРОЖЫМ ТЫЛУ

Ф. СУРГАН

Сакратар ЦК ЛКСМ Беларусі

Стогне беларуская зямля пад нямым нямецка-фашысцкім захопнікам. Гітлераўцы разбураюць і спусташаюць гарады і вёскі Беларусі, забіваюць тысячы нявінных людзей. Фашысты рабуюць беларускі народ, адбіраюць у яго зямлю і раздаюць нямецкім памешчыкам, уводзяць паншчыну.

Асабліва люта распаўсюджваюць нямецкія бандыты з нашай савецкай моладдзю.

У гэтыя дні, калі ў імя барацьбы ад кожнага патрабавалася дысцыпліна і вытрымка, асабліва вялікае значэнне мае прапаганда і агітацыя. В. І. Ленін у год грамадзянскай вайны пісаў: «Трэба ўсяляк бадзёрасць у сэрцы, заклікаць да цвёрдасці духу, множаць свядомасць і ўмацоўваць таварысцкую дысцыпліну».

Комсамольскія арганізацыі Беларусі павінны памятаць і ажыццяўляць ленинскія ўказанні. Неабходна неслі ў масы слова бо-

Выбух. Ад машыны пасыпалася зямля і шчэпкі. Амаў адначасова з ельніку ва ўпор нямецкай калоне ўсёй сілай зброі ўдарылі партызаны. Першыя рады немцаў адразу парадзелі, астатнія рассыпаліся па лесе і пачалі адстрэльвацца.

Бой завязаўся на вельмі блізкай адлегласці. Дваццаць пяць смельчакоў не давалі ворагу апамытацца і насыдалі на яго.

— Бі гадаў! — крычаў камісар. Ён прыўзняўся ва ўвесь рост і з ручнога кулямёта паліваў фрыцаў гаражым свінцом. Разгаражаны баям, падняліся байцы, яны білі засеўшых за дрэвамі немцаў.

Але вось камісар захістаўся і паваліўся на зямлю. У яго руках змоўк кулямёт. Бліжэйшыя байцы кінуліся на вырчук камісара, але былі ранены.

Пад моцным агнём партызаны ўсё-ж падабралі цела камісара і сваіх раненых, адышлі ў глыбіню лесу.

Смерць камісара, з якім партызаны не адзін раз грамілі нямецкіх захопнікаў, да краёў напоўніла людзей помстай іх сэрцы.

— Адпомсцім за камісара! — пакляліся партызаны.

З групы вылучыліся дзесяць чалавек. Яны зайшлі наперад немцам, у другі раз зрабілі засаду і канчаткова даканалі гітлераўцаў.

За смерць камісара Чэпелева дарога заплацілі немцы. 103 забітыя гітлераўцы засталіся ляжаць на лясной дарозе.

МІНСКАЯ ОБЛАСЦЬ.

БОЙ З КАРНІКАМІ

У пачатку сакавіка ў раёне аднаго мястэчка вялікі карны атрад гітлераўцаў павёў наступленне супроць партызан. Фашысты разлічвалі напаць на партызан знянацку, але не вышлі! Завязаўся жорсткі бой. Партызаны білі немцаў дружна, бязлітасна.

На полі бою засталіся 302 забітыя немцы.

ВІЦЕБСКАЯ ОБЛАСЦЬ. (Наш кар.).



НА ЗДЫМКУ: Жыхары Оленіскага раёна, Калінінскай абласці, вяртаюцца ў свае вёскі, вызваленыя ад нямецкіх захопнікаў.

КРУШЭННЕ НЯМЕЦКІХ ЭШАЛОНАЎ

Партызанскі атрад імені Катоўскага арганізаваў крушэнне вайскага эшалона праціўніка. Разбіты паравоз і 10 вагонаў з боепрыпасамі.

Другі атрад партызан за два месяцы пусціў пад адкос 21 нямецкі эшалон. Знішчаны і пашкоджаны 21 паравоз і 250 вагонаў з варожымі салдатамі, узбраеннем і тэхнікай. Пад абломкамі разбітых вагонаў загінула звыш 300 гітлераўцаў.

ВІЦЕБСКАЯ ОБЛАСЦЬ.

ПІСЬМО ДЗЯЦЕЙ ПАРТЫЗАНАМ

З Мардоўскай АССР на імя рэдакцыі прыйшло пісьмо ад дзяцей эвакуіраванага піонерскага лагера «Нарач». Дзеці, якія да вайны пражывалі ў Баранавіцкай абласці, пішучы баранавіцкім партызанам:

«Дарагія партызаны і партызанкі—браты, сёстры, бацькі! З вялікай радасцю мы даведваемся аб вашых гераічных справах, аб вашай нястомнай барацьбе з злымі ворагам—гітлераўскімі захопнікамі. Рады паведаміць вам, што, знаходзячыся ў дзіцячых дамах у савецкім тылу, мы вучымся толькі на добра і выдатна.

Жадаем вам найлепшых баявых поспехаў у барацьбе супроць фашызму! Вельмі просім адказаць на наша пісьмо».

Пісьмо падпісалі Віктар Шостак, Збіжэў Сакалоўскі, Аляксандр Кац і другія.

АДНАЎЛЕННЕ РУСКАГА ТЭАТРА БССР

Упраўленне па справах мастацтваў пры СНК БССР прыступіла да аднаўлення Дзяржаўнага рускага драматычнага тэатра БССР, які да вайны працаваў у горадзе Магілёве. Тэатр аднаўляецца ў ранейшым саставе. Мастацкі кіраўнік тэатра—народны артыст БССР Д. А. Арлоў.

БЕЛАРУСЫ НА ФРОНЦЕ ШОФЕР ГАЛКО

Маўклывы, нізкі ростам баец, скінуўшы шубу, уважліва аглядае аўтамашыну, якая не раз бывала ў баях. Пярэдняе шкло кабіны прабіта ў некалькіх месцах кулямі, кузаў прадзіраўлены асколкамі снарадаў і бомбаў.

Уважліва і пільна аглядае баец машыну. Знаёміцца. Прашу расказаць, калі і дзе так пашаткавалі машыну. Пётр Іванавіч Галко—шофер санітарнай аўтамашыны скупа гаворыць:

— Што (старое ўспамінаць) Усяк было.

— А за што вас узнагародзілі медаллю «За баявыя заслугі»?

— Я выканаў свае абавязкі так, як павінен іх выканаць кожны, хто хоча хутчэй перадушыць нямецкіх гадаў. Праўда, іншы раз было цяжка, але ў мяне злосьць такая на немцаў, што я на ўсё забываю і нішто мне не страшна.

— Ішлі напружаныя баі,—гаворыць Галко далей. —Я перавозіў раненых з перадавой у медсанбат. Дарога ўвесь час знаходзілася пад мінамётным і артылерыйскім абстрэлам праціўніка. А я рабіў па 6—7 рэйсаў у суткі. Спаць і адпачываць не было часу. Трэба было ратаваць раненых.

Не было выпадку, каб у часе рэйса не папаў пад абстрэл.

Адзін раз у час бамбёжкі быў кантужан. Перамагаючы боль я даставіў раненых своєчасова. У другі раз, пад'язджаючы да перадыня краю, я заўважыў разбітую машыну. Нягледзячы на абстрэл, спыніўся і зняў уцадзеныя каштоўныя часткі. Вакол ірваліся снарады і міны, зямлю завалакло дымам, а я зрабіў, што трэба, і паехаў далей. А зараз вось рыхтую машыну да новых баёў.

— Адкуль родам?

— З Беларусі. Сем год я працаваў трактарыстам у Несцяцкай МТС, на Магілёўшчыне. На дзёсеце процантаў выконваў план. Жыў багата. Ну, астатняе—ясна. Пачалася вайна. Прышлі нямецкія бандыты і прынеслі гора і пакуты на родную Беларусь. Там мае родныя, блізкія. Туды мае сэрца рвецца. Вялікая нянавісць у мяне на немцаў...

Так нястомна і мужна змагаюцца за хутчэйшую перамогу над ворагам сыны беларускага народа. Усюды, дзе толькі можна, беларусы помсцяць немцу, помсцяць ярасна, бязлітасна.

Л. АБАДОЎСКІ.

ДЗЕЮЧАЯ АРМІЯ.

Міжнародная інфармацыя

НАСТУПЛЕННЕ САЮЗНІКАЎ У ПАУНОЧНАЙ АФРЫЦЫ

Паспяхова развіваецца наступленне нашых саюзнікаў у Тунісе. 8-ая англійская армія прасоўваецца наперад. Заняты гарады Махара, Сфакс Кайруан і Сус. 8 красавіка ўзяты ў палон камандуючы

аднаго злучэння італьянскіх войскаў генерал Манерыні сумесна з яго штабам. З пачатку наступлення, з 28 сакавіка, войскі саюзнікаў узялі ў палон каля 20.000 салдат і афіцэраў праціўніка.

Дзеянні авіяцый саюзнікаў

7 красавіка бамбардыроўшчыкі саюзнікаў атакавалі Неапаль. У тую-ж ноч быў зроблен налёт на Месіну (Італія). У выніку бамбардыроўкі ўзніклі пажары. Уноч на 10 красавіка англійскія бамбардыроўшчыкі атакавалі Дуйсбург і

другія аб'екты Рурскай абласці. У горадзе ўзніклі пажары. Англійскія самалёты берагавой авіяцыі атакавалі судны праціўніка на ўзбярэжжы Нарвегіі. Адзначана пападанне тарпеды ў танкер праціўніка.

Завод Крупа ў Эсене выведзен са строю

У часе налёту англійскай авіяцыі на нямецкі горад Эсен 4 красавіка было разбурана, прыкладна, 15 будынкаў буйнейшага ваеннага завода Крупа. Пашкоджаны два машынабудаўнічыя і адзін мартэнаўскі цэхі. Пракаты стан і ра-

монтныя цэхі поўнасьцю знішчаны агнём. Вельмі пашкоджан велізарныя станкабудаўнічы цэх.

Значныя страты прычынены таксама вугальным шахтам.

Фактычна завод Крупа выведзен са строю.

Забастоўка на заводах Фіат

У другой палове сакавіка ў Турynie (Італія) на заводах Фіат забаставала больш 50 тысяч ра-

бочых. Яны патрабавалі міру, павышэння заробатнай платы і паляпшэння забеспячэння.

Надзвычайнае становішча ў Нарвегіі

Баючыся масавых выступленняў нарвежскіх патрыётаў у 3-ю гадыну нямецкай акупацыі Нарвегіі—

9 красавіка, германскія акупацыйныя ўлады ў гэты дзень увялі ў Нарвегіі надзвычайнае становішча.

савецкаму народу», «Што нясе фашызм працоўным СССР», «Наступленне Чырвонай Арміі».

У Барысаўскім раёне комсамольскія агітатары правялі гутаркі сярод моладзі і ўсяго насельніцтва на тэму: «Хто паедзе ў Германію — загіне». Як вынік, тых, каго фашысты пад прымусам адпраўлялі на катаргу, па дарозе ўцяклі і пайшлі ў партызаны.

У вёсцы К., Віцебскай абласці, сакратар комсамольскай арганізацыі аднаго партызанскага атрада правёў цікавую гутарку на тэму: «Вялікая Айчынная вайна». Гутарка была пабудавана на канкрэтных фактах, яркіх і жывых прыкладах, яна глыбока пранікла ў свядомасць слухачоў. Хутка з гэтай вёскі ў партызанскі атрад прыбылі 19 чалавек моладзі.

Комсамольская арганізацыя партызанскага атрада тав. К. за невялікі час правяла сярод моладзі і насельніцтва 83 даклады і гутаркі.

Насельніцтва чым толькі можа дапамагае народным месціцам у іх барацьбе. Калі ў вёсцы Ш. прыехалі 600 гітлераўскіх карнікаў і, пагражаючы зброй, сталі прымушаць насельніцтва сказаць, дзе знаходзяцца партызаны, ніхто не праказаў і слова.

Тысячы савецкіх лістовак, газет, часопісаў штодзённа распаўсюджваюцца ў гарадах і вёсках Беларусі. Лістоўкі, якія штодзённа паяўляюцца на сценах дамоў у горадзе Віцебску (іх патаемна расклеіваюць народныя месціцы), расказваюць народу праўду аб становішчы на фронтах айчынай вайны, аб наступленні Чырвонай Арміі. Савецкія людзі чытаюць і пераказваюць іх адзін другому.

У раённым цэнтры Кіраве комсамолка Юра распаўсюдзіла сярод насельніцтва 800 экзэмпляраў лістовак. У адной з вёсак гэтага раёна вялікую колькасць савецкіх газет комсамольцы распаўсюдзілі на народзе, якую праводзіў бургомір раёна.

Н-скім райкомам комсомола было распаўсюджана 100 экзэмпляраў плаката.

Многія могуць зрабіць самі комсамольцы на месцы. Так, комсамольцы атрада імені Кутузава напісалі і распаўсюдзілі лістоўкі: «Не верце фашысцкай брахні!», «Ні грама хлеба немцам!». Комсамольцы партызанскага атрада імені Шчорса напісалі і распаўсюдзілі 150 экзэмпляраў лістовак.

Комсамольскія арганізацыі павінны ўзяцца за распаўсюджанне

сярод насельніцтва газет, лістовак, часопісаў, плакатаў і іншых друкаваных выданняў. Яны-ж павінны наладзіць рэгулярны выпуск «Баявых лістоў», насценных газет, якія павінны быць старанна аформлены.

Добрую ініцыятыву правялі комсамольцы Магілёўскай абласці. У адным з атрадаў выпускаецца часопіс «Народны месціца», у другім атрадзе — часопіс «За радзіму». Такую ініцыятыву комсамольцаў трэба ўсяляк пашыраць.

Большэвцкая партыя на працягу доўгіх год барацьбы за шчасце народа накіпіла вялікі вопыт агітацыйна-прапагандысцкай работы. Комсамольскія прапагандысты і агітатары павінны вучыцца гэтым вопытам і прымяняць яго ў сваёй агітацыйна-масавай рабоце сярод моладзі і насельніцтва Беларусі.

Няхай-жа яшчэ мацней на ўсёй тэрыторыі нашай прыгнетай старонкі прагучыць баявы кліч прапагандыстаў і агітатараў: «За Сталіна, за Савецкую Беларусь, за шчасце і маладосць — усе на барацьбу з нямецкімі акупантамі!»

РЕДАКЦЫЙНАЯ КАЛЕГІЯ.

А1161.